

VOL. No. 01 Issue No. 11 NOVEMBER 2015 PRICE 30/-

બાળકો અને નવયુવાનો માટે

સફર, હિજરી સન ૧૪૩૭

નવેમ્બર - ૨૦૧૫



અંક-૧૧

ﷺ

ﷺ

ﷺ



₹/. 30

PUBLISH 10TH EVERY MONTH, RNI No: GUJGUJ/2015/59960

REGISTERED UNDER POSTEL REGISTRATION No: AHD-C/51/2015-2018 VALID UP TO 31TH DECEMBER 2018

ISSUED BY THE SSPO's AHMEDABAD CITY DIVISION, PERMITTED TO POST AT AHMEDABAD PSO ON 10TH OF EVERY MONTH

PUBLISHED FROM: HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD - 382 440

બઈસ્મેલી સુબ્હાનહૂ તઆલા

વહાલા બાળકો !

અસ્સલામો અલયકુમ !

મહોરમુલ હરામ કે જે આપણાં માટે એક દીની પાઠશાળા હતો તે આવ્યો અને ઝડપથી પસાર થઈ ગયો. હવે પોતાની જાતે પોતાની પાસેથી હિસાબ લેવાનો સમય છે કે આ મોહરમના જમાનામાં “ફર્શો અઝાની પાઠશાળા”માંથી આપણે શું શીખ્યા અને તેનાથી આપણાંમાં શું ફેરફાર થયાં!

રસૂલ સ.અ.વ. ના દોહિત્ર (દીકરાના દીકરા) હઝરત ઈમામ હુસૈન અ.સ. એ મદીનાથી નીકળતી વખતે જ પોતે શા કારણે આ કમાલ અને ખુરૂજ કરી રહ્યાં છે તેના ધ્યેય પણ સ્પષ્ટ શબ્દોમાં વર્ણવી દીધાં હતાં જેથી લોકોની વિચારધારા કોઈ અન્ય દિશામાં ફંટાઈ ન જાય.

આપ અ.સ. એ ફરમાવ્યું હતું: “હું મારા નાના (હઝરત મુહમ્મદ મુસ્તફા સ.અ.વ.) ની ઉમ્મતની સુધારણાં માટે આ કાર્યમાં લાગી ગયો છું.”

આપના આ વાક્ય ઉપરથી એ દિશાસૂચન મળે છે કે ઉમ્મત ૫૦ વરસમાં જ અવળે માર્ગે ચડી ગઈ હતી. એ વાત અંગે કોઈ બેમત નથી કે આપણે ફક્ત નબી સ.અ.વ. ની ઉમ્મત જ નથી પરંતુ સર્વશ્રેષ્ઠ ઉમ્મત પણ છીએ, તેથી આપણી જવાબદારીઓ પણ વધારે છે. તેથી આપણે વરસમાં ઓછામાં ઓછું એક વખત તો પોતાની જાત પાસે પોતાનો જ હિસાબ લેવો જોઈએ કે ક્યાંક આપણે પણ અવળે માર્ગે તો નથી ચડી ગયાં ને ! કે જેને કારણે આપણે ઈમામ હુસૈન અ.સ. ના વારસ હઝરત ઈમામે ઝમાના અજ. ની નારાજગી તો વહોરી નથી લેતાં ને ! અને આપ હઝરત અજ. ઉપર જે દુઃખના પહાડ તૂટી પડેલાં છે તે જ શું ઓછા છે કે ખુદા ન કરે આપણાં આમાલ પણ આપ અજ. ના દુઃખોમાં વધારાનું કારણ બને.

ફરઝાન્દે ઝહરા સરકારે મઝલૂમ સૈયદુશ્શોહદાને રસૂલ સ.અ.વ.ની ઉમ્મતની સુધારણાંની એટલી બધી ચિંતા હતી કે આપ અ.સ. એ પોતાનું સર્વસ્વ આ ધ્યેયની પ્રાપ્તિ કાજે જ લુટાવી દીધું હતું.

સુધારણાંનો વ્યાપ વિશાળ છે. આપણે ઓછામાં ઓછું આપણાં સમાજ, આપણાં પોતાના ઘર અને આપણાં મિત્રો અને સબંધિઓ વચ્ચે સુધારણાંનું કાર્ય કરવું જ જોઈએ અને જે ઓછપ અને ત્રુટીઓ હોય તેમને દૂર કરીએ અને આપણાં ઝમાનાના ઈમામ અજ.ના હૃદયને પ્રસન્ન કરીએ.

અલ્લાહ આપણને આ માર્ગમાં સફળતા અર્પે. આમીન!

વસ્સલામ





ઝેરે સરપારસ્ટી હઝરતો હુજૂત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી
સાહેબની યાદમાં

મુખ્ય તંત્રી :

સૈયદ મોહમ્મદ રેઝા રિઝવી ગરવી

કાર્યવાહક તંત્રી :

સૈયદ મોહમ્મદ અજ્ઞર

સૈયદ આબીદ હુસૈન એ રિઝવી 7383560072

સહાયકો :

અહમદ રેઝા મુરારહ

તાલીમ રેઝા અજમેરી

એહસાન અલી રિઝવી

અનુવાદક :

સૈયદ મોહમ્મદ ફાઝિલ બુખારી આઈ. એ. એસ (નિવૃત્ત)

શુષોભન :

Web Graphics મોહમ્મદ તાહીર

9898937633 E-mail: smtahir202@gmail.com

ટુરીંગ એજન્ટ :

સૈયદ મીસમ મેહદી રિઝવી 9510344219

“હાદી” માસિકના મેમ્બર બનવા માટે સંપર્ક કરો:

અમદાવાદ: (૧) શબ્બીર ભાઈ નુરાની, ફોન: ૯૩૭૬૧૬૮૩૦૬
 (૨) મૌલાના ઝફરુલ હસન, ફોન: ૯૩૨૭૫૩૬૬૩૮
 (૩) ઝાકીર ભાઈ મોમીન, ફોન: ૯૩૨૭૦૪૧૩૧૪

ભાવનગર: મુસ્તાકભાઈ વિરાણી, ફોન: ૯૮૨૪૫૩૮૧૧૪

મહુવા: મહેદીરઝા એમ. બંભોરા, ફોન: ૯૮૨૪૩૨૭૨૨૭

કાણોદર: નૌશાદભાઈ, જાફરી ચેનલ, ફોન: ૯૮૮૮૭૭૩૬૧૧

મેતા: મોહસીનભાઈ કદાવાલ, ફોન: ૯૮૮૮૩૬૮૦૮૮

ભરૂચ: મુશ્તાકઅલી પાનવાલા, ફોન: ૯૮૨૪૨૪૩૦૫૧

ઘોળકા: કમરઅલી મોમીન

અંજાર: રફીકભાઈ ખોજા, ફોન: ૯૮૨૫૩૧૮૬૨૧

રૂસ્તમપૂરા: સૈયદ આશીક હુસૈન, ફોન: ૯૮૨૪૧૧૮૩૭૨

રાજૂલા: મૌલાના હસન મહેદી, ફોન: ૯૮૦૪૧૪૬૧૧૦

સેલવાસા: ગુલામ અબ્બાસભાઈ દેવજાણી, ફોન: ૯૮૨૫૮૮૮૮૭૮

સિહોર: હસનઅલી વજીરઅલી વસાયા, ફોન: ૯૮૭૮૮૬૮૮૬૮

કચ્છ: મુશ્તાક હુસૈન અબ્દુલ હુસૈન માસ્ટર, ફોન: ૯૮૨૪૨૧૬૪૭૦

ડેડીયાપાડા: રિઝવાન હુસૈન અમીરઅલી રાજાણી, ફોન: ૯૪૨૭૧૭૫૨૩૧

ખાસ નોંધ: સભ્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ બાકી છે તે અને નવા વર્ષનું લવાજમ મોકલી આપવા વિનંતી અથવા તો કાણોદરમાં ચહેલુમના પ્રોગ્રામમાં સંપર્ક કરો.

વિગતો માટે સંપર્ક :

(રહ.)

હૌઝએ ઈલમીયહ ઈમામ ખુમૈની ગોલ્ડન પાર્ક, વટ્વા, અમદાવાદ, ગુજરાત, ભારત

E-mail: hadimasik@yahoo.com Website: www.hadikids.org

PHONE NO: 079-25892786, 94266 78614, 70969 21472, 97247 37865



વાર્ષિક લવાજમ: રૂપિયા ૩૦૦/-

3 HADI, NOVEMBER 2015

ઈમામ

અ.સ.

મૂસીયે કાઝિમનો

મોઅજિઝો (ચમત્કાર)

અલી-ઈબ્ને ચકતીને કહ્યું છે કે:

હાફ્સ રશીદે (અબ્બાસી વંશનો એક સમ્રાટ- જે પોતાને ખલીફા કહેવડવતો હતો) એક જદૂગરને બોલાવ્યો કે તે પોતાના જદૂ વડે એવું કાંઈ કરે કે લોકોની વચ્ચે ઈમામ મૂસીયે કાઝિમ અ.સ. હાંસીને પાત્ર ઠે અને આપ અ.સ. ની ઈમામત જુઠી હોવાનું સાબિત થાય.

જદૂગરે આ પ્રસ્તાવ સ્વીકારી લીધો,

જ્યારે દસ્તરખાન ઉપર ભોજન પીરસવામાં આવ્યું ત્યારે તે વ્યક્તિએ પ્રપંચ અને જદૂ કર્યું કે આપ હઝરત અ.સ. જ્યારે પણ રોટલીનો કોળિયો લેવા (તોડવા) પ્રયત્ન કરતાં ત્યારે તે રોટલી ઉડી જતી- ત્યાંથી અદ્રશ્ય થઈ જતી.



હાફ્ફા આ જોઈને હસવા લાગ્યો. ઠ્ઠા મશકરી કરવા લાગ્યો અને હસી હસીને ઊંઘો પડી ગયો.

ત્યાં પડદાઓ ઉપર એક સિંહનું ચિત્ર હતું. આપ અ.સ. એ પડદા પરના તે સિંહને આજ્ઞા કરી કે: “હે અલ્લાહના (અલ્લાહે સર્જન કર્યું છે તે) સિંહ! અલ્લાહના શત્રુને પકડી લે.”

તરત તે ચિત્રમાંના સિંહે એક પિકરાળ સિંહની જેમ તરાપ મારીને તે જાદૂગરને મારી નાંખ્યો.

હાફ્ફા અને તેના સાથીઓ તો આ ભયંકર દ્રશ્યને જોઈને બેભાન થઈને ઉંઘા મોઢે પડી ગયા અને આ પિકરાળતાને જોઈને તો તેમની બુદ્ધી જબહર મારી ગઈ.

થોડી વાર પછી ભાનમાં આવ્યાં તો હાફ્ફાએ ઈમામ અ.સ. ની સેવામાં અરજગુજરી કે:

“હું આપને મારા એ હકને કારણે જે આપની ઉપર છે, આપને વિનંતી કરું છું કે આ સિંહને (આ ચિત્રમાંના સિંહને) આજ્ઞા કરો કે તે આ વ્યક્તિને પરત કરી દે!”

આપ હઝરત અ.સ. એ ફરમાવ્યું:

“જો હઝરત મૂસાની લાકડી (મૂસાના અસા)



એ જાદૂગરોના દોરડા અને લાકડી પરત કરી દીધી હોત તો આ ચિત્રમાંનો સિંહ પણ તે વ્યક્તિને પરત કરી દેત.”

આ મોઅજિઝાને વર્ણવવાવાળાઓમાં એક શૈખ બહાઈ પણ હતાં જેમણે આ મોઅજિઝાનું વર્ણન કરીને ઈમામ મૂસીયે કાઝિમ અ.સ. અને ઈમામ મુહમ્મદ તાકી અ.સ. ની પ્રશંસામાં ત્રણ પંક્તિઓ કહી છે જેનો અર્થ આ થાય છે:

હે ઘરની દિશામાં જનાર, તુ પશ્ચિમમાં તે લીલાછમ બગીચા તરફ જ.

જ્યારે તને બે ઘુમ્મટ દેખાય તો જોડ કાઢી નાંખીને નમ્રતા પૂર્વક સજ્દો કરજે.

કારણ કે આ ઘુમ્મટોની નીચે જ મૂસાની અગ્નિ અને મુહમ્મદ સ.અ.વ. નો પ્રકાશ (નૂર) એકબીજાની સામે છે.





ઈમામ ઝમાના અજ. ના સંદેશાઓ (વાણી)

(ક્રમશઃ ચાલનાર લેખમાળા)

૩૦. નમાઝે સુબ્હ (સવારની નમાઝ)માં વિલંબ
ધિક્કારને પાત્ર છે.

ઈમામ મહદી અજ. એ ફરમાવ્યું છે કે:

ધિક્કાર હજો- ધિક્કાર હજો- એ વ્યક્તિ ઉપર કે જે જાણી
જોઈને નમાઝે ફજ (સવારની નમાઝ) પઢવામાં એટલો વિલંબ કરે
કે આકાશમાંથી તારાઓ અદ્રશ્ય થઈ જાય અને પૃથ્વી ઉપર
પ્રકાશ ફેલાઈ જાય.

૩૧. ઈમામ ખુદાની કૃપાને કારણે સ્વાવલંબી હોય છે
ઈમામ મહદી અજ. એ ફરમાવ્યું છે કે:

“નિઃશંક રીતે ખુદાવન્દે આલમે અમો એહલેબૈત (અ.સ.) ને
પોતાની કૃપા અને નેઅમતોથી સંતોષ માની લેનાર અને
સ્વાવલંબી બનાવી દીધાં છે.”



32. ઈમામે ઝમાનામાં શ્રદ્ધા ન રાખનારાઓનું પરિણામ
ઈમામ મહેદી અજ. એ ફરમાવ્યું છે:

“ખુદાવન્દે આલમ અને કોઈ પણ બંદા વચ્ચે કોઈ સગપણ નથી અને દરેક વ્યક્તિને પોતાના કાર્યો અને નિયત પ્રમાણે ઈનામથી નવાઝવામાં આવશે અને જે વ્યક્તિ મારો ઇન્કાર કરશે (મારામાં શ્રદ્ધા ધરાવતો નહીં હોય) અને મારા અસ્તિત્વને સ્વીકારતો નહીં હોય તો તેનું પરિણામ (નૂહ અ.સ. ને તજીને પોતાના ફૂફને કારણે પ્રલયમાં મરી જનાર) નૂહ અ.સ. ના પુત્ર જેવું થશે.”

33. પૃથ્વી કદીયે હુજ્જત (ખુદાની દલીલ-પ્રતિનિધી)થી ખાલી નથી થતી

ઈમામ મહેદી અજ. એ ફરમાવ્યું છે કે:

“જાણી લો અને ધ્યાન રાખો કે આ પૃથ્વી કદીયે ખુદાની હુજ્જત (દલીલ-પ્રતિનિધી)થી ખાલી નથી થતી, કેમકે અલ્લાહની હુજ્જત પ્રગટ અને સ્પષ્ટ હોય અથવા પરોક્ષતાના આવરણ (પરદાએ ગૈબ)માં હોય.”

34. સત્યનું પ્રાગટ્ય (ઝૂહૂરે હક)

ઈમામ મહેદી અજ. એ ફરમાવ્યું છે કે:

“જો ખુદાવન્દે આલમ મને જાહેર કરવા અને વર્ણન કરવાની રજા આપી દે તો સત્ય પ્રગટ થઈ જશે અને સર્વોપરી થઈ જશે. અસત્ય નેસ્ત નાબૂદ થઈ જશે અને તમારી તકલીફો અને મુશ્કેલીઓનો અંત આવી જશે.”



તબી સ.અ.વ. નો પ્રથમ ઉત્તરાધિકારી

રસૂલેખુદા સ.અ.વ. એ ફરમાવ્યું છે કે:

“મારા ઉપર વહી નાઝિલ થઈ છે કે અલી અ.સ. મોમિનોના સરદાર, પરહેઝગાર (મુત્તકી) લોકોના આગેવાન, પ્રકાશિત ચહેરાવાળાઓના માર્ગદર્શક અને ખાતેમુન્નબીયીન સ.અ.વ. એ જેમને પોતાના સ્થાને નિયુક્ત કર્યા હોય તેવા સૌથી પ્રથમ ઉત્તરાધિકારી (ખલીફા) છે.”

(ખિદારૂલ અનવાર, ભા ૪૩૬, પા ૮૬)

અલ્લાહના કાજે પોતાના પ્રાણ સૌથી પ્રથમ ન્યોછાવર કરનાર ઈમામ સજ્જાદ અ.સ. એ ફરમાવ્યું છે કે:

“જેણે પોતાના પ્રાણને ખુદાના કાજે ન્યોછાવર કર્યા હોય તેવા સૌથી પહેલાં વ્યક્તિ અલી ઇબ્ને અબી-તાલિબ અ.સ. છે.”

(ખિદારૂલ અનવાર, ભા ૬, પા ૪૨)



જનાબ લુકમાનની શિખામણો

(ક્રમશઃ ચાલનાર લેખમાળા)

• વિદ્યા અને જ્ઞાનનો સંગ્રહ

હે મારા પુત્ર! તમારે રાત દિવસના સમયમાંથી કેટલોક ભાગ વિદ્યા અને જ્ઞાનની પ્રતિ માટે નિશ્ચિત કરી દેવો જોઈએ કેમકે વિદ્યા અને જ્ઞાનની જેમ બીજી કોઈ વસ્તુ હાથમાંથી સરી જતી નથી. (બીજી વસ્તુઓ કરતાં વિદ્યા અને જ્ઞાન મેળવવાની તક હાથમાંથી સરી જાય તો તે ફરી મેળવવી મુશ્કેલ હોય છે.

(બિહારુલ અનવાર, ભાગ ૧૩, પા ૪૧૫, હદીસ ૭)

• મિત્રતા:

હે મારા પુત્ર! જો તમો એક હજાર મિત્રો બનાવો તો તે પણ ઓછા છે અને એક પણ શત્રુ ન બનાવો તો તે પણ વધારે જ છે.

(બિહારુલ અનવાર, ભાગ ૧૩, પા ૪૧૪, હદીસ ૪)





હઝરત નૂહ અ.સ. અને મહાન પ્રલય (હાદી ૯૬૭)

આ વૃત્તાંતનો અંત

છેવટે જળપ્રલયના ઉંચે સુધી ઉઠતાં મોજાઓ સમગ્ર પૃથ્વી ઉપર છવાઈ ગયો. પાણીની સપાટી ઉપર અને ઉપર ઉઠવા લાગી. અજ્ઞાની પાપીઓએ વિચાર્યું હતું કે આ કોઈ સામાન્ય તોફાન છે. તેઓ ઊંચી જગ્યાઓ અને પર્વતો ઉપર રક્ષણ મેળવી લઈ શકશે પરંતુ જળપ્રલય તો તેમના માથાથી પણ ઉપરથી પસાર થઈ ગયો. સમગ્ર પૃથ્વી જળપ્રલયમાં અદ્રશ્ય થઈ ગઈ. તે ઘમંડીઓના શરીરો - તેમના ઘર - ઘરવખરી સઘળું જળપ્રલયના ફીણમાં ભળી ગયાં.

જનાબ નૂહ અ.સ. એ વહાણનું સંચાલન ખુદાના હાથમાં

સોંપી દીધું. પ્રચંડ મોજાઓ વહાણને આમ તેમ લઈ જતાં હતાં અને રિવાયતમાં છે કે પૂરા છ માસ સુધી આ વહાણ આ પ્રચંડ જળ પ્રલયમાં આમથી તેમ ભટકતું રહ્યું. આ દરમિયાન આ વહાણ પૃથ્વીના જુદા-જુદા પ્રદેશો પરથી પસાર થતું રહ્યું. કેટલીક રિવાયતોમાં તો એટલે સુધી છે કે આ વહાણ મક્કાના પ્રદેશ અને ખાનએ કાઅબાના સ્થળેથી પણ પસાર થયું હતું. છેવટે આ વિકરાળ જળપ્રલયના અંત અને પૃથ્વીની પૂર્વવત સ્થિતિ પર આવી જવાની આજ્ઞા આપવામાં આવી.



કુરઆનમાં આ આજ્ઞાનું
વર્ણન-વૃત્તાંત અને પરિણામ
અત્યંત સંક્ષિપ્તમાં પરંતુ અત્યંત
ઉમદા - ચિત્ત આકર્ષક અને
અતિસુંદર વક્તવ્યમાં માત્ર છ
વાક્યોમાં છે.

“અને (પછી) હુકમ આપવામાં
આવ્યો કે હે પૃથ્વી! તું તારા
પાણીને ગળી જા, અને હે
આકાશ! તારા હાથને અટકાવી દે
(એટલે કે વરસાદ થંભી જાય)
એટલે પાણી ઓસરવા લાગ્યું અને
(આવી રીતે) અલ્લાહની આજ્ઞા
પૂર્ણ થઈ અને વહાણ “જૂદી”
નામના પર્વતની તળેટીમાં થંભી
ગયું ત્યારે કહેવામાં આવ્યું કે
અત્યાચારી લોકો (અત્યાચારી
કૌમ) દૂર થઈ જા. (એટલે કે
અત્યાચારી કૌમ નાશ થાઓ)”
(સૂરએ હૂદ, આયત ૪૪)

આ “જૂદી” પર્વત ક્યાં છે?

કુરઆને મજુદનું વિવરણ
લખનાર ઘણાં વિદ્વાનો
(મુફ્સેરીન)ના મંતવ્ય પ્રમાણે-
કે જેની તળેટીમાં જનાબ નૂહ
અ.સ. નું વહાણ આવીને રોકાઈ
ગયું હતું અને જેનો કુરઆને
મજુદમાં ઉલ્લેખ છે તે “જૂદી”
પર્વત તે એજ પ્રખ્યાત પર્વત છે કે
જે મુસલની પાસે છે. અન્ય
કેટલાંક વિદ્વાનોએ “જૂદી” પર્વત
સીરિયાના પ્રદેશમાં અથવા
“આમદ” પાસે અથવા ઈરાકના
ઉત્તરમાં આવેલ પર્વત હોવાનો
મત વ્યક્ત કર્યો છે.

“મુફ્સદાતે રાગિબ” નામના
પુસ્તકમાં છે કે આ એજ પર્વત છે
કે જે મૂસલ અને અલજઝીરાની
વચ્ચે છે. આજે “અલજઝીરા”
તરીકે જે દેશ પ્રખ્યાત છે તે આ
“અલજઝીરા” નથી. એવી
શક્યતા નકારી શકાય તેમ નથી
કે આ બધાં ઉલ્લેખોનો અર્થ એક
જ નીકળતો હોય કેમકે “મુસલ”
- “આમદ” - “અલજઝીરા” -





“અલજઝાએર” આ સઘળા સ્થળો ઈરાકના ઉત્તરીય પ્રદેશમાં જ આવેલાં છે અને સીરિયાની પાસે જ છે. કેટલાંક વિદ્વાનોએ અવું મંતવ્ય પણ વ્યક્ત કર્યું છે કે “જૂદી” ના ઉલ્લેખનું તાત્પર્ય “મજબૂત પર્વત” અને “સપ્ત જમીન” છે. એટલે કે નૂહ અ.સ. નું વહાણ એક સપ્ત જમીન ઉપર લાંગર્યું હતું જે તેના પ્રવાસીઓના ઉતરવા માટે યોગ્ય હતી પરંતુ વધુ સ્વીકૃત મંતવ્ય તો પહેલાં વર્ણન કરવામાં આવ્યું છે તે જ છે. (વધુ વિગતો માટે જુઓ: તફસીરે નમૂના, ભાગ ૫, પા ૨૦૯)

હઝરત નૂહ અ.સ. સુરક્ષિત ઉતરી ગયાં!

હઝરત નૂહ અ.સ. અને તેમના બોધદાયક વૃત્તાંતનું અંતિમ ચરણ એ છે કે હઝરત નૂહ અ.સ. ને વહાણમાંથી નીચે ઉતરી જવા અને પૃથ્વી ઉપર પૂર્વવત જીવન વિતાવવા કહેવામાં આવ્યું. કુરઆનમાં ઈર્શાદ થાય છે કે:

“હે નૂહ! અમારા તરફથી સલામતી સાથે કે જે તમારા ઉપર અને તમારા સાથીઓ ઉપર છે. (તમો - સઘળા) વહાણમાંથી ઉતરી જાઓ.” (સૂરએ હૂદ, આયત ૪૮)

એમાં શંકાને લેશમાત્ર પણ સ્થાન નથી કે આ વિકરાળ જળપ્રલયે જીવનની સઘળી નિશાનીઓ મિટાવી દીધી હતી. કુદરતી રીતે આબાદ પ્રદેશો લીલા છમ ગોચરો- સમૃદ્ધ બગીચાઓ, એ તમામ નાશ પામ્યાં હતાં પરંતુ ખુદાએ એ મોઅમેનીનને સાંત્વના આપી કે ખુદાની દયા કૃપાના દ્વાર તેમના માટે ઉઘડી જશે અને જીવન વિતાવવા અને આજીવિકા મેળવવાની બાબતે તેમને કોઈ મુશ્કેલીઓ વેઠવી નહીં પડે.

તદ્ ઉપરાંત શક્ય છે કે હઝરત નૂહ અ.સ. અને તેમના અનુયાયીઓને જળ પ્રલય પછીના દુષિત-ગંદા પાણી અને કાદવને કારણે પણ પોતાનું જીવન ભયજનક પરિસ્થિતિમાં ઘેરાઈ ગએલું દેખાતું હશે.



ખુદાએ આ બાબતમાં પણ સઘિયારો આપ્યો કે તેમને આવી કોઈ બીક રાખવાની પણ જરૂર નથી અને એ ઝાત (અલ્લાહ) કે જેણે અત્યાચારીઓને નેસ્ત-નાબૂદ કરવામાં આ જળ પ્રલયનું સર્જન કર્યું હતું તે ઈમાન ધરાવનાર (શ્રદ્ધાળુ) લોકોના રક્ષણ અને તેમની જીવન જરૂરીયાતની ચીજ, વસ્તુઓની વિપુલતાની પણ વ્યવસ્થા કરી શકે છે.

તેને કારણે જ હઝરત નૂહ અ.સ. અને તેમના અનુયાયીઓ આ જળ પ્રલય પછીની સઘળી સંભવિત મુશ્કેલીઓ છતાંયે જેવી રીતે સુરક્ષિત અને અલ્લાહની દયા-કૃપા સાથે આબાદ થઈ ગયાં તેવી જ રીતે જે અન્ય જીવ સૃષ્ટિ પણ (અલ્લાહની આજ્ઞા પ્રમાણે જળ પ્રલયથી સુરક્ષિત રહીને) હઝરત નૂહ અ.સ. ના વહાણમાંથી ઉતરી હતી તે જીવ સૃષ્ટિ પણ અલ્લાહની દયા-કૃપાની છાયામાં સુરક્ષિત રહીને સમગ્ર પૃથ્વી ઉપર ફેલાઈ ગઈ, પોત-પોતાના વાતાવરણમાં વસી ગયાં અને વંશ વૃદ્ધી કરવા લાગ્યાં.

શું નૂહ અ.સ. ના જળપ્રલયે સમગ્ર વિશ્વ (પૃથ્વી) ને આવરી લીધું હતું?

કુરઆનની આયતોના ઉલ્લેખો અને તેના અર્થ વિસ્તાર ઉપરથી તો એવું જ સ્પષ્ટ રીતે ફલિત થાય છે કે નૂહ અ.સ. નો જળપ્રલય કોઈ ખાસ પ્રદેશ સુધી સીમિત નહોતો. પરંતુ તેણે સમગ્ર પૃથ્વીને આવરી લીધી હતી કેમકે કુરઆનમાં સ્પષ્ટ રીતે “પૃથ્વી” શબ્દનો પ્રયોગ થયો છે અને તેવી જ રીતે જનાબ નૂહ અ.સ. ની પણ દુઆ એવી જ હતી કે:

“હે ખુદા! આ કાફરો પૈકી કોઈને પણ આ સમગ્ર પૃથ્વી ઉપર (ક્યાંયે) જીવતો ન રાખજે કે જેઓના સુધરી જવાની બાબતે લેશમાત્ર પણ આશા રાખી શકાય તેમ ન હોય.” (સૂરએ નૂહ, આયત ૨૬)

ઘણાં ઐતિહાસિક પુરાવા પણ નૂહ અ.સ. ના વિકરાળ જળપ્રલયે સમગ્ર પૃથ્વીને આવરી લીધી હતી તેવું જ દર્શાવે છે તેથી જ કહેવામાં આવે છે કે પૃથ્વી ઉપર હાલમાં જે વસ્તી છે તે સમગ્ર માનવજાતિ હઝરત નૂહ અ.સ. ના જીવિત બચી ગયેલાં ત્રણ પુત્રો હામ, સામ અને યાફિસના જ વંશજો છે.





તેમ છતાંયે આ બાબત પણ સંપૂર્ણપણે નકારી શકાય તેમ નથી કે નૂહ અ.સ. નો વિકરાળ જળ પ્રલય કોઈ એક ચોક્કસ પ્રદેશ પૂરતો જ મર્યાદિત હતો કેમકે કુરઆનમાં “પૃથ્વી” શબ્દનો પ્રયોગ ઘણી વખત “એક વિશાળ પ્રદેશ” તરીકે પણ થયો છે. દા.ત. બની ઈસ્રાઈલના વૃત્તાંતમાં છે કે: “અમે તે પૃથ્વી (તે ભૂમી)ના પૂર્વના પ્રદેશો અને પશ્ચિમના પ્રદેશો બની ઈસ્રાઈલ કે જે કમજોર કૌમ ગણાંતા હતાં તેમને સોંપી દીધાં.” (સૂરએ અઅરાફ, આયત ૧૩૭)

આ અંગે એ દ્રષ્ટિબિન્દુથી પણ વિચારવું જરૂરી છે કે નૂહ અ.સ. નો જળપ્રલય હઝરત નૂહ અ.સ. ની ઉદંડ કૌમની સજા અને તેમના ઉપરના અઝાબ માટે હતો અને આપણી પાસે એવો કોઈ પુરાવો નથી કે હઝરત નૂહ અ.સ. નો પ્રચાર-પ્રસાર સમગ્ર પૃથ્વી પર પ્રસરી ગયેલો હતો.



પ્રલયના માધ્યમ વડે જ સજા કેમ
આપવામાં આવી?

એક અનાજાકારી અને ઉદ્ડ કૌમનો
નાશ થવો જ જોઈતો હતો. પછી તે કોઈ
પણ રીતે થાય તેનાથી કોઈ ફરક પડતો
નથી પરંતુ કુરઆનની આયતોનો
ઝીણવટપૂર્વક અભ્યાસ કરવાથી ફલિત
થાય છે કે કૌમોના ગુનાહો અને તે
અંગેના અઝાબ અને સજામાં એક
પ્રકારનો સબંધ હતો. ફિરઓને નાઈલ
નદી અને તેના પાણી વડે પોતાની શક્તિ
અને સમૃદ્ધી પ્રસ્થાપિત કરી હતી અને તે
દ્રષ્ટિએ તે નાઈલ નદીનું પાણી જ તેના
નાશનું કારણ બન્યું.

નમરૂદને પોતાની અદ્વિતીય
સૈન્ય શક્તિ પર અભિમાન હતું,
તેથી જ જીવજંતુઓના એક નાનકડા
સમૂહે તેને અને તેના સૈન્યને
પરાસ્ત કરી દીધો. નૂહ અ.સ. ની કૌમ
કૃષિકારો (ખેડૂતો) હતાં, તેમની
સમૃદ્ધીના મૂળમાં તેમની સમૃદ્ધ ખેતી
હતી અને વરસાદ તેમના માટે
આશિર્વાદરૂપ હતો તેથી જ તેમની
અનાજાકારીતા અને ઉદ્ડતાને કારણે તે
વરસાદે જ પ્રલયનું રૂપ ધારણ કરી તેમનો
નાશ કર્યો.



15 HADI, NOVEMBER 2015



જો ઈચ્છો છો કે...

એક વ્યક્તિ નબીયે અકરમ સ.અ.વ. પાસે
આવ્યો અને કહ્યું:

“હે અલ્લાહના નબી સ.અ.વ.! મને કોઈ
શિખામણ આપો.”

નબી સ.અ.વ. એ ફરમાવ્યું:

૧. જો ખુદા સાથે મિત્રતા ચાહતા
હોવ તો તેનાથી ડરો.

૨. જો લોકોમાં લોકપ્રિયતા મેળવવી
હોય તો તેમની પાસે કોઈ અપેક્ષા
ન રાખશો. (સઘળી અપેક્ષાઓ
ખુદાથી જ રાખવી જોઈએ)



3. જો ધન-દોલતમાં વૃદ્ધી થાય
તેવી ઈચ્છા હોય તો ખૂબજ
વધારે સદકો આપતાં રહો.



4. જો શરીર સ્વસ્થ રહે તેમ ઈચ્છતાં
હોવ તો પરહેઝગારી સાથે રોઝો રાખો.

5. જો આયુષ્ય લાંબું થાય તેવી
ઈચ્છા હોય તો પોતાના મોમિન
સગાઓ સાથે સારો વર્તાવ કરતાં રહો.

6. જો ક્યામતમાં મારી સાથે
રહેવાની ઈચ્છા હોય તો
ખુદાની મરજીના કાજે ખૂબજ
વધારે સજદાઓ કરતાં રહો.





દુન્યા અને આખેરતના ફાયદા (મિલાદ)


(ક્રમશઃ ચાલનાર લેખમાળા)

હમો ૧૧મો

નબીયે અક્રમ સ.અ.વ. એ ફરમાવ્યું છે કે:

ખુદાવન્ટે આલમ જે વ્યક્તિને મારા એહલેબૈતના ઇમામો પ્રત્યેનો પ્રેમ અતા ફરમાવે છે તેને નિઃશંક રીતે દુન્યા અને આખેરતના ફાયદાઓ પ્રાપ્ત થઈ જાય છે અને તે જન્નતમાં જશે જ તે બાબતે કોઈ શંકા નથી. તેથી કોઈ પણ તેમના જન્નતમાં જવાની બાબતે શંકા ન રાખે કેમકે મારા એહલેબૈત અ.સ. પ્રત્યેના પ્રેમમાં વીસ ગુણ અને વિશિષ્ટતાઓ રહેલી છે જે તેમના ચાહવાવાળાઓને આપવામાં આવે છે તે પૈકી દસ આ જગતમાં આપવામાં આવે છે અને દસનો સબંધ પરલોક (આખેરત) સાથે છે.





આ જગતમાં આપવામાં આવશે તે વિશિષ્ટતાઓ:

- ૧) પરહેઝગારી
- ૨) સદ્કાર્યો પ્રત્યે આસક્તિ
- ૩) દીનના કાર્યોમાં રૂચિ
- ૪) ઈબાદતનો શોખ
- ૫) મૃત્યુ પહેલાં પ્રાયશ્ચિત કરવાની પ્રેરણા
- ૬) લોકો પાસે જે વસ્તુઓ હોય તે પ્રત્યે અનાસક્તિ
- ૭) અલ્લાહની આજ્ઞાઓની પાબંદી
- ૮) અલ્લાહે જે કાર્યોની મનાઈ ફરમાવી છે તેનાથી બચવું
- ૯) જગત પ્રત્યે અભાવ
- ૧૦) દાનવીરતા



પરલોક (આખેરત)માં આપવામાં આવશે તે વિશિષ્ટતાઓ:

- ૧) તેના નામએ આઅમાલ (વ્યક્તિ આ જગતમાં જે કાર્યો કરે છે તેનું વૃત્તાંત) જાહેર કરવામાં નહીં આવે.
- ૨) તેના માટે ત્રાજવું નહીં લાવવામાં આવે (એટલે કે તેના પૂણ્ય અને પાપને તોલવામાં નહીં આવે)
- ૩) તેના નામએ આઅમાલ તેના જમણાં હાથમાં આપવામાં આવશે.
- ૪) તેના માટે જહન્નમથી અંતર રાખવાની (તેને જહન્નમમાં નહીં નાંખવાની) આજ્ઞા ફરમાવવામાં આવશે.



- ૫) તેનો ચહેરો ચમકતો અને પ્રકાશિત હશે.
- ૬) તેને જન્નતના વસ્ત્રો આપવામાં આવશે.
- ૭) તે પોતાના એકસો (૧૦૦) સગાવહાલા માટે તેમની પાપમુક્તિની યાચના (ભલામણ-શફાઅત) કરી શકશે.
- ૮) તેના ઉપર અલ્લાહની કૃપાદ્રષ્ટિ રહેશે.
- ૯) તેને જન્નતનો મુગુટ (તાજ) પહેરાવવામાં આવશે.
- ૧૦) તેના પાપ અને પુણ્યના લેખાજોખા લીધા વગર સીધો જન્નતમાં દાખલ કરી દેવામાં આવશે.





મોમિનાની ૧૦૩ વિશેષતાઓ (ગુણો)

(ક્રમશઃ ચાલનાર લેખમાળા)

- ➔ ૮૧. મોમિન જ્યારે વાચદો કરે છે તો તે તેને પૂરો પણ કરે છે.
- ➔ ૮૨. મોમિન પોતાની સ્વેચ્છા અને મનથી રોઝા રાખે છે.
- ➔ ૮૩. મોમિન અલ્લાહની બીક રાખીને (અલ્લાહથી ડરીને) નમાઝ પઢે છે.
- ➔ ૮૪. મોમિન સદ્કાર્યો એવી તન્મયતાથી કરે છે કે જાણે તે અલ્લાહને જોઈ રહ્યો હોય.
- ➔ ૮૫. મોમિનના ચક્ષુ ભૂંડી બાબતો પ્રત્યે બંધ રહે છે એટલે કે તે ભૂંડી વસ્તુઓને જોતો પણ નથી.
- ➔ ૮૬. મોમિનના હાથોમાં દાન વૃત્તિ હોય છે.
- ➔ ૮૭. મોમિન કોઈ બિક્ષુક (માંગનાર)ને (તુચ્છકારથી) ભગાડી દેતો નથી.
- ➔ ૮૮. મોમિન (તેની સમક્ષ) માંગનાર પ્રત્યે કંજુસાઈભર્યો વર્તાવ નથી કરતો.
- ➔ ૮૯. મોમિન પોતાના (દીની) ભાઈઓ (ધર્મ બંધૂઓ)ની મદદ માટે તત્પર રહે છે.
- ➔ ૯૦. મોમિન બીજાઓ સાથે સદ્ભાવ-નેકી, ઉપકાર સહિત સદ્વર્તાવ કરે છે.



ખાદ્ય પદાર્થો અને તેના ગુણધર્મ



પનીર

ઈમામ સાદિક અ.સ. એ ફરમાવ્યું છે કે:

“પનીર સારો ખાદ્ય પદાર્થ છે. આ મુખને પ્રફુલ્લિત કરે છે અને તેને સુગંધિત કરે છે. પનીર ખાધા પહેલાં ખાંધેલ ખોરાકનું પાચન કરે છે અને નવા ખાદ્ય પદાર્થોના પાચન માટે પાચનતંત્રને તૈયાર કરે છે.”

(બિહારુલ અનવાર, ભા ૬૪, પા ૧૦૫, હદીસ ૧૧)

એક વ્યક્તિએ ઈમામ સાદિક અ.સ. ને પનીર વિષે પુછ્યું.
ઈમામ અ.સ. એ ફરમાવ્યું:

“સવારે (નાસ્તામાં) પનીર ખાવું નુકશાનકારક છે અને સાંજે (રાત્રી ભોજનમાં) ફાયદાકારક છે.”

(કાફી, ભા ૬, પા ૩૪૦, હદીસ ૩)





આપણાં નબી સ.અ.વ. ના

સદ્ચારિત્રના દ્રષ્ટાંતો

(ક્રમશઃ ચાલનાર લેખમાળા)

દાન અને ભેટ

કાફી (પુસ્તક)માં અજલાનથી રિવાયત છે કે હું ઈમામ જાઅફરે સાદિક અ.સ. ની સેવામાં હાજર હતો ત્યારે એક જરૂરતવાળો વ્યક્તિ આવ્યો. આપ ઉભા થયાં, એક ટોપલીમાંથી મુઠ્ઠી ભરીને ખજૂર લીધી અને તેને આપી દીધી. આવી રીતે ચાર જરૂરિયાતવાળાઓને આપ્યું. ચોથી વખત ફરમાવ્યું:

“મને અને તમને આજીવિકા આપનાર તો ખુદા જ છે જ્યારે પણ કોઈ વ્યક્તિ આપ હમરત સ.અ.વ. પાસે કાંઈ યાચના કરતો તો આપ તેને આપતાં જ હતાં.”

એક વખત એક સ્ત્રીએ પોતાના પુત્રને મોકલ્યો અને કહ્યું કે જઈને યાચના કરજે અને આપ હમરત સ.અ.વ. એવું કહે કે મારી પાસે કાંઈ નથી તો તું કહેજે કે હમરત સ.અ.વ. પોતાનો ઝભ્ભો જ આપી દો.

હમરત ઈમામ જાઅફરે સાદિક અ.સ. એ ફરમાવ્યું કે આપ હમરત સ.અ.વ. એ પોતાનો ઝભ્ભો જ આપી દીધો. ત્યારે ખુદાએ આ આયત નાઝિલ ફરમાવી અને મધ્યમ માર્ગ અપનાવવાની આજ્ઞા આપી.



આયત:

આયતનો અર્થ: “હે રસૂલ (સ.અ.વ) પોતાના હાથ ડોકની પાછળ બાંધી ન દેશો (એટલે કે એવું ન કરતાં કે કાંઈ જ ન આપો) અને સંપૂર્ણપણે (હાથને) છુટા પણ ન મૂકી દો (એટલે કે એવું ન થાય કે પોતાનું બધુંજ આપી દો) અને તે પછી તમારે પછતાવામાં અને આશ્ચર્યચકિત થઈને બેસવું પડે.” (સૂરઅે ઇસ્રાઅ, આયત ૧૭; અલ-કાફી, હદીસ ૪૫૫)

કાફીમાં હઝરત ઈમામ મુહમ્મદ બાકિર અ.સ. થી રિવાયત છે કે:

“આપ હઝરત સ.અ.વ. ભેટમાં મળેલી વસ્તુઓ ખાતાં હતાં પરંતુ સદકા તરીકે મળેલી વસ્તુઓ ખાતાં નહોતાં.” (અલ-કાફી, હદીસ ૧૫૧૪૩)

કાફીમાં જ રિવાયત છે કે મૂસા-બિન-ઈમરાન-બિન-બઝીઅએ કહ્યું છે કે ઈમામ અલી રિઝા અ.સ.ની સેવામાં અરજ ગુજરી કે હું આપ પર ન્યોછાવર થઈ જાઉં! લોકો કહે છે કે જનાબ રસૂલે ખુદા સ.અ.વ. જે માર્ગે જતાં હતાં તે માર્ગે જ પરત આવતાં નહોતાં શું આ વાત સાચી છે?

આપ અ.સ. એ ફરમાવ્યું: “હા- હું પણ ઘણે ભાગે આવું જ કરું છું. તમે પણ આવું જ કરો.” (અલ-કાફી, હદીસ ૫૩૧૪)

ઘરની બહાર જવાનો સમય

ઈફબાલ નામના પુસ્તકમાં ઈમામ જઅફરે સાદિક અ.સ. થી રિવાયત છે કે:

“આપ સ.અ.વ. સુર્યોદય પછી જ ઘરની બહાર તશરીફ લાવતાં હતાં.” (અલ-ઈફબાલ, પા ૨૮૧)

સુનનુબી નામના પુસ્તકમાંથી ચુંટી કાઢેલું



ગુનાહ (પાપ)નું સૌથી પ્રથમ કારણ

ઈમામ સજ્જાદ અ.સ. એ ફરમાવ્યું છે કે:

“ગુનાહો (પાપો)ના ઘણાં કારણો હોય છે. સૌથી પહેલું કારણ કે જેને લીધે ખુદાની અવજ્ઞા કરવામાં આવી હતી તે અભિમાન હતું જે શૈતાને કર્યું હતું; શૈતાને અભિમાન કર્યું અને તે કાફરો પૈકીનો થઈ ગયો.” (ઉસૂલે કાફી, ભા ૩, પા ૧૯૭)

ખુદાની અવજ્ઞાના પ્રાથમિક કારણો

રસૂલે અકરમ સ.અ.વ. એ ફરમાવ્યું છે કે:

ખુદાની અવજ્ઞાના પ્રાથમિક કારણો આ છ બાબતો છે:

૧. જગત પ્રત્યેનો પ્રેમ.
૨. શાસન અને ઉચ્ચ સ્થાનની અભિલાષા.
૩. ભોજનની અભિરૂચી.
૪. વધારે પ્રમાણમાં ઉંઘ.
૫. આરામ પ્રિયતા.
૬. સ્ત્રીઓ પ્રત્યેની લાલસા (વાસના વૃત્તિ).

(ઉસૂલે કાફી, ભા ૨, પા ૩૯૭)



પરહેઝગાર (એહલે તકવા)



લોકોની નિશાનીઓ

ઈમામ અલી અ.સ. એ ફરમાવ્યું છે કે:

પરહેઝગાર વ્યક્તિ:

૧. ધર્મ-શ્રદ્ધામાં અચળ હોય છે.
૨. નરમાશ અને સાવચેતીથી વર્તે છે.
૩. સંપૂર્ણ આસ્થા સાથે શ્રદ્ધા (ઈમાન) ધરાવે છે.
૪. વિદ્યા પ્રતિની બાબતે લાલચુ હોય છે.
૫. વિદ્વતા સાથે નમ્ર હોય છે.
૬. જો ધનવાન હોય તો પણ મધ્યમ માર્ગીય હોય છે.
૭. ભક્તિભાવ (ઈબાદત)માં નિઃસ્વાર્થ અને ઈશ્વરની બીક રાખનારો હોય છે.
૮. દરિદ્રતામાં પણ સાફ રહે છે.
૯. મુસીબતોમાં ધીરજ-ઘૈર્ય રાખે છે.
૧૦. પવિત્ર (હલાલ) આજીવિકાની જ શોધમાં રહે છે.

(નહજુલ બલાગાહ, ખુતબા નં ૧૯૩)





પરમર્શ

સેવાનો સારક

માઅસૂમીન અ.સ. થી રિવાયત છે કે:

એ વ્યક્તિ કે જે આ પાંચ બાબતોથી દૂર રહેતો હોય તેનો મત અને તેનો મશવરો (પરમર્શ) ક્ષતિરહિત હોય છે:

- ૧) જે લાલચ અને લોભથી મુક્ત હોય.
- ૨) જે ખૂબજ અલ્પ પ્રમાણમાં અભિલાષા અને લાલસા ધરાવતો હોય (જેની અભિલાષા લાલસાઓ ખૂબજ ઓછી હોય.)
- ૩) જે સ્વેચ્છાચારથી દૂર રહેતો હોય.
- ૪) જે (પોતાને) લોભૂપતાથી દૂર રાખતો હોય.
- ૫) જે આળસ અને સૂસ્તીને પોતાનાથી દૂર રાખતો હોય.



જન્નતની બાહેંધરી



નબીયે અક્રમ સ.અ.વ. એ ફરમાવ્યું છે:

જો તમો છ કાર્યો કરવાની બાહેંધરી આપો તો

હું તમને જન્નતમાં લઈ જવાની બાહેંધરી આપું છું :

૧. કદીયે જુહું બોલવું નહીં; પછી તે જુઠ નાનું હોય કે મોટું.
૨. વાચદો કરીને કદીયે ફરી ન જતાં અને વાચદા પ્રમાણે જ વર્તો.
૩. થાપણ કદીયે ઓળવી ન જતાં, કોઈ જો તમારી પાસે કોઈ વસ્તુ અથવા વાત થાપણ તરીકે મૂકે તો તેને સાચવો.
૪. પરસ્ત્રીઓ અને હરામ વસ્તુઓથી પોતાની દ્રષ્ટિને સુરક્ષિત રાખો.
૫. નિલજજતા અને અસંયમથી દૂર રહો.
૬. પોતાના હાથ અને પોતાની વાણી (જીભ)ને ખોટા કાર્યોથી સુરક્ષિત રાખો.

(કિતાબે નસાએહ, અલી મિશકીની)






આઈ ગેલેરી

رحلت پیامبر اعظم (ص).

شهادت

امام حسن مجتبی (ع)
و امام رضا (ع)



અલગ-અલગ જગ્યાએ

અઝાદારી



31 HADI, NOVEMBER 2015



PRINTED AND PUBLISHED BY: RIZVI MOHMED RAZA ABID HUSEIN ON BEHALF OF
HAUZA-E-ILMIYAH IMAM KHOMAINI CHARITABLE TRUST, RNI NO: GUJGUJ/2015/59960
AND PRINTED AT PRINT CARE, N.R. ESTATE, TAVDIPURA, SHAHIBAUG, AHMEDABAD-380 004
AND PUBLISHED FROM HAUZA-E-ILMIYAH IMAM KHOMAINI CHARITABLE TRUST
865/866, BEHIND TASLIM SOCIETY, NEAR GOLDEN PARK, VATVA, AHMEDABAD- 382 440
EDITOR: RIZVI MOHMED RAZA ABID HUSEIN

